

ఓం

గురుర్బ్రహ్మ గురుర్విష్ణుః గురుర్దేవో మహేశ్వరః ।
 గురుస్సాక్షాత్ పరం బ్రహ్మ తస్మై శ్రీ గురవే నమః ॥
 శ్రియః కాంతాయ కళ్యాణనిధయే నిధయేర్థినామ్ ।
 శ్రీ వేంకటనివాసాయ శ్రీనివాసాయ మంగళమ్ ॥

అథ సంకల్పః

భగవతః, సప్తగిరీశ్వరస్య, పద్మావతీ సమేతస్య, శ్రీవేంకటేశ్వర స్వామినః, కృపయా, అధునా, సర్వత్ర, జగతి ప్రసరతః, జనానాం, ప్రాణాపాయకరస్య, కరోనా నామకస్య, రోగవిశేషస్య, నివారణార్థం, సర్వేషాం, శీఘ్రమేవ, సుస్థిరారోగ్యసిద్ధ్యర్థం, అపి చ, ఏతద్వ్యాధి ప్రభావేణ, ప్రపంచే, సంజాత, సంజనిష్యమాణ, సకల, సామాజిక, ఆర్థిక, సమస్యానివృత్తి ద్వారా, సకల సంపదభివృద్ధ్యర్థం, అస్మిన్ సంకట సమయే, ఏతద్వ్యాధి వినాశనార్థం, వివిధ రూపేణ సమాజసేవాం కుర్వతాం, సర్వేషాం అధికారిణాం, స్వయం సేవకానాం, పణ్డితానాం, అర్చకానాం, పురోహితానాం, పౌరాణాం చ, సర్వతోభద్రరక్షా సిద్ధ్యర్థం, సర్వేషాం ఆస్తికజనానాం ఐకమత్యసిద్ధ్యర్థం, సర్వేషాం గోరక్షణే, గోసేవనే చ శ్రద్ధాతిశయసిద్ధ్యర్థం, అస్మిన్ సందర్భే, ఉపయుజ్యమానానాం, ఓషధీనాం, వీర్యవత్తా సిద్ధ్యర్థం, ఏవమేవ, ఏతద్వ్యాధి నిర్మూలన విషయే, సర్వేషాం జనానాం, సముచిత, సామాజిక, స్పృహో సిద్ధి ద్వారా, అతి శీఘ్రమేవ, ఏతద్వ్యాధి నిర్మూలనార్థం, సర్వవిధక్రిమిపరంపరాణాం, మూలభూతస్య, విషూచికా మహామారీ క్రిమేః, వినాశనార్థం, సర్వవిధదృష్టాదృష్ట, సూక్ష్మక్రిమిప్రతినిధిభూత, విషూచికాక్రిమి నివారకస్య, సృష్ట్వాదౌ, బ్రహ్మదేవేన ఉపదిష్టస్య, శ్రీమద్యోగవాసిష్ఠే, వాల్మీకీయే, ఉత్పత్తిప్రకరణాంతర్గతస్య, విషూచికా మహామారీ నివారకస్య, మహామంత్రస్య పారాయణం, శ్రీ ధన్వంతరి మహామంత్రపారాయణం, కమలజదయితాష్టకస్తోత్రపారాయణం చ అన్యోన్య సహాయేన, యథాశక్తి కరిష్యామహే.

అథ శ్రీ వాసిష్ఠ మహా రామాయణే వాల్మీకీయే ఉత్పత్తిప్రకరణే ఏకోన సప్తతితమస్కంధః

శ్రీ వసిష్ఠ ఉవాచ

అథ వర్షసహస్రేణ తాం పితామహ ఆయయౌ ।
 దారుణం హి తపస్సిద్ధ్యై విషాగ్నిరపి శీతలః ॥ 1 ॥
 మనసైవ ప్రణమ్యైనం సా తద్దైవ స్థితా సతీ ।
 కో వరః క్షుచ్ఛమామూలమ్ ఇతి చింతాన్వితాభవత్ ॥ 2 ॥
 ఆస్మృతం ప్రార్థయిష్యేజహం వరమేకమిమం విభుం ।
 అనాయసీ చాయసీ చ స్యామహం జీవసూచికా ॥ 3 ॥

అసోక్త్యా ద్వివిధా సూచిః భూత్వాఽలక్ష్యా విశామ్యహం ।
ప్రాణినాం సహ సర్వేషాం హృదయం సురభిర్యథా ॥ 4 ॥

యథాభిమతమేతేన గ్రసేయం సకలం జగత్ ।
క్రమేణ క్షుద్వినాశాయ క్షుద్వినాశః పరం సుఖమ్ ॥ 5 ॥
ఇతి సంచింతయంతీం తాం ఉవాచ కమలాలయః ।
అన్యాయాశ్చ తథా దృష్ట్వా స్తనితాభ్రవోపమమ్ ॥ 6 ॥

బ్రహ్మోవాచ

పుత్ర కర్కటికే రక్షః కులశైలాభ్రమాలికే ।
ఉత్తిష్ఠ త్వం తు తుష్టోఽస్మి గృహాణాభిమతం వరం ॥ 7 ॥

కర్కట్యువాచ

భగవన్ భూతభవ్యేశ స్యామహం జీవసూచికా ।
అనాయసీ చాయసీ చ విధేర్పయసి చేద్వరం ॥ 8 ॥

శ్రీ వసిష్ఠ ఉవాచ

ఏవమస్త్వితి తాముక్త్వా పునరాహ పితామహః ।
సూచికా సోపసర్గా త్వం భవిష్యసి విషూచికా ॥ 9 ॥
సూక్ష్మయా మాయయా సర్వలోకహింసాం కరిష్యసి ।
దుర్భోజనా దురారంభా మూర్ఖా దుఃస్థితయశ్చ యే ॥ 10 ॥
దుర్దేశవాసినో దుష్టాః తేషాం హింసాం కరిష్యసి ।
ప్రవిశ్యాఽఽహృదయం ప్రాణైః పద్మప్రీహోది బాధనాత్ ॥ 11 ॥

వాతలేఖాత్మికా వ్యాధిః భవిష్యసి విషూచికా ।
సగుణం విగుణం చైవ జనమాసాదయిష్యసి ॥ 12 ॥

గుణాన్వితచికిత్సార్థం మంత్రోఽయం తు మయోచ్యతే ।

బ్రహ్మో వాచ

హిమాద్రేః ఉత్తరే పార్శ్వే కర్కటి నామ రాక్షసీ ॥ 13 ॥
విషూచికాభిధానా సా నామ్నాప్యన్యాయ బాధికా ।

తస్యా మంత్రః ।

ఓం హ్రీం హ్రోం రీం రాం విష్ణు శక్తయే నమః

ఓం నమో భగవతి విష్ణుశక్తిమ్ ఏనాం ఓం హర హర, నయ నయ, పచ పచ, మథ మథ, ఉత్పాదయ ఉత్పాదయ,
దూరే కురు స్వాహా. హిమవంతం గచ్ఛ, జీవ సః సః సః చంద్రమండల గతోఽసి స్వాహా ।

ఇతి మంత్రీ మహామంత్రం న్యస్య వామకరోదరే ।

మార్జయే దాతురాకారం తేన హస్తేన సంయుతః ॥ 14 ॥

హిమశైలాభిముఖ్యేన విద్రుతాం తాం విచింతయేత్ ।

కర్కటీం కర్కశాక్రందాం మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే రసాయన హృదిస్థితం ।

అజరామరణం యుక్తం ముక్తం సర్వాధి విభ్రమైః ॥ 16 ॥

సాధకో హి శుచిర్భూత్వా స్వాచాంతః సుసమాహితః

క్రమేణానేన సకలాం ప్రోచ్ఛినత్తి విఘ్నాచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత సిద్ధమంత్రః, గతః, ఉపగతశక్రవంద్యమానః, నిజపురం, అక్షయం,
ఆయం, ఉజ్జ్వల శ్రీః ।

ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే విఘ్నాచికా మహామారీనివారకమంత్రకథనం నామ

ఏకోనసప్తతితమస్కర్గః

అథ ధన్వంతరి ధ్యానమ్

అమృతానంత గోవింద విష్ణో నారాయణామృత ।

రోగాన్మే నాశయాశేషాన్ ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం బలం తేజో ధియం శ్రియం ।

స్వభక్తేభ్యః అనుగృహ్లాంతం వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం భక్త్యా నిత్యం పఠన్తి యే ।

అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ ధన్వంతరయే అమృతకలశ హస్తాయ వజ్రజలౌకహస్తాయ సర్వామయ
వినాశనాయ త్రైలోక్యనాథాయ మహావిష్ణవే స్వాహా.

ఓం వాసుదేవాయ విద్మహే సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ కమలజదయితాష్టకమ్

శుద్ధలక్ష్మీః మోక్షలక్ష్మీః జయలక్ష్మీః సరస్వతీ ।

శ్రీర్లక్ష్మీః వరలక్ష్మీశ్చ ప్రసన్నా మమ సర్వదా ॥

శృంగక్షాభృన్నివాసే శుకముఖమునిభిః సేవ్యమానాంఘ్రిపద్మే
స్వాంగచ్ఛాయావిధూతామృతకరసురరాడ్వాహనే వాక్సవిత్రి ।

శంభుశ్రీనాథముఖ్యామరవరనికరైః మోదతః పూజ్యమానే

విద్యాం శుద్ధాం చ బుద్ధిం కమలజదయితే సత్వరం దేహి మహ్యమ్ ॥ 1 ॥

శుద్ధలక్ష్మీః మోక్షలక్ష్మీః జయలక్ష్మీః సరస్వతీ ।

శ్రీర్లక్ష్మీః వరలక్ష్మీశ్చ ప్రసన్నా మమ సర్వదా ॥

కల్పాదౌ పార్వతీశః ప్రవరసురగణప్రార్థితః శ్రౌతవర్త్య

ప్రాబల్యం నేతుకామో యతివరవపుషాగత్య యాం శృంగశైలే ।

సంస్థాప్యార్చాం ప్రచక్రే బహువిధనతిభిః సా త్వమింద్వర్థచూడా

విద్యాం శుద్ధాం చ బుద్ధిం కమలజదయితే సత్వరం దేహి మహ్యమ్ ॥ 2 ॥

శుద్ధలక్ష్మీః మోక్షలక్ష్మీః జయలక్ష్మీః సరస్వతీ ।

శ్రీర్లక్ష్మీః వరలక్ష్మీశ్చ ప్రసన్నా మమ సర్వదా ॥

పాపౌఘం ధ్వంసయిత్వా బహుజనిరచితం కిం చ పుణ్యాలిమారాత్

సంపాద్యాస్తిక్యబుద్ధిం శ్రుతిగురువచనేష్వాదరం భక్తిదార్ఢ్యమ్ ।

దేవాచార్యద్విజాదిష్యపి మనునివహే తావకీనే నితాంతం

విద్యాం శుద్ధాం చ బుద్ధిం కమలజదయితే సత్వరం దేహి మహ్యమ్ ॥ 3 ॥

శుద్ధలక్ష్మీః మోక్షలక్ష్మీః జయలక్ష్మీః సరస్వతీ ।

శ్రీర్లక్ష్మీః వరలక్ష్మీశ్చ ప్రసన్నా మమ సర్వదా ॥

విద్యాముద్రాక్షమాలామృతఘటవిలసత్పాణిపాథోజజాలే

విద్యాదానప్రవీణే జడబధిరముఖేభ్యోఽపి శీఘ్రం నతేభ్యః ।

కామాదీనాంతరాన్ మత్సహజరిపువరాన్ దేవి నిర్మూల్య వేగాత్

విద్యాం శుద్ధాం చ బుద్ధిం కమలజదయితే సత్వరం దేహి మహ్యమ్ ॥ 4 ॥

శుద్ధలక్ష్మీః మోక్షలక్ష్మీః జయలక్ష్మీః సరస్వతీ ।

శ్రీర్లక్ష్మీః వరలక్ష్మీశ్చ ప్రసన్నా మమ సర్వదా ॥

కర్మస్వాత్మోచితేషు స్థితరథిషణాం దేహదార్భ్యం తదర్థం
 దీర్ఘం చాయుర్యశశ్చ త్రిభువనవిదితం పాపమార్గాద్విరక్తిమ్ |
 సత్సంగం సత్కథాయాః శ్రవణమపి సదా దేవి దత్వా కృపాభే
 విద్యాం శుద్ధాం చ బుద్ధిం కమలజదయితే సత్వరం దేహి మహ్యామ్ || 5 ||

శుద్ధలక్ష్మీః మోక్షలక్ష్మీః జయలక్ష్మీః సరస్వతీ |
 శ్రీర్లక్ష్మీః వరలక్ష్మీశ్చ ప్రసన్నా మమ సర్వదా ||

మాతస్త్వత్పాదపద్మం న వివిధకుసుమైః పూజితం జాతు భక్త్యా
 గాతుం నైవాహమీశే జడమతిరలసః త్వద్గుణాన్ దివ్యవద్యైః |
 మూకే సేవావిహీనేఽప్యనుపమకరుణామర్భకేఽమ్యేవ కృత్వా
 విద్యాం శుద్ధాం చ బుద్ధిం కమలజదయితే సత్వరం దేహి మహ్యామ్ || 6 ||

శుద్ధలక్ష్మీః మోక్షలక్ష్మీః జయలక్ష్మీః సరస్వతీ |
 శ్రీర్లక్ష్మీః వరలక్ష్మీశ్చ ప్రసన్నా మమ సర్వదా ||

శాంతాద్యాః సంపదో మే వితర శుభకరీః నిత్యతద్భిన్నబోధం
 వైరాగ్యం మోక్షవాంఛామపి లఘు కలయ శ్రీశివాసేవ్యమానే |
 విద్యాతీర్థాదియోగిప్రవరకరసరోజాతసంపూజితాంఘ్రే
 విద్యాం శుద్ధాం చ బుద్ధిం కమలజదయితే సత్వరం దేహి మహ్యామ్ || 7 ||

శుద్ధలక్ష్మీః మోక్షలక్ష్మీః జయలక్ష్మీః సరస్వతీ |
 శ్రీర్లక్ష్మీః వరలక్ష్మీశ్చ ప్రసన్నా మమ సర్వదా ||

సచ్చిద్రూపాత్మనో మే శ్రుతిమనననిదిధ్యాసనాన్యాశు మాతః
 సంపాద్య స్వాంతమేతద్రుచియుతమనిశం నిర్వికల్పే సమాధౌ |
 తుంగాతీరాంకరాజద్వరగృహవిలసచ్చక్రరాజాసనస్థే
 విద్యాం శుద్ధాం చ బుద్ధిం కమలజదయితే సత్వరం దేహి మహ్యామ్ || 8 ||

శుద్ధలక్ష్మీః మోక్షలక్ష్మీః జయలక్ష్మీః సరస్వతీ |
 శ్రీర్లక్ష్మీః వరలక్ష్మీశ్చ ప్రసన్నా మమ సర్వదా ||

ఇతి శ్రీకమలజదయితాష్టకం

అథ నవగ్రహప్రార్థన

ఆరోగ్యం పద్మబంధుః వితరతు నితరాం సంపదం శీతరశ్మిః
భూలాభం భూమిపుత్రః సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రి రిపుభయశమనం భార్గవః శౌర్యమార్కిః
దీర్ఘాయుః సైంహికేయః విపులతరయశః కేతురాచంద్రతారమ్ ॥
అరిష్టాని ప్రణశ్యంతు దురితాని భయాని చ ।
శాంతిరస్తు శుభం మేఽస్తు గ్రహాః కుర్వంతు మంగళమ్ ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీ వేంకటనివాసాయ శ్రీనివాసాయ మంగళమ్ ॥